

جب وہ اٹھا تو صبح کا اجالا اچھل چکا تھا اور گھر میں کھرام برپا تھا۔ دونوں عورتیں صحن میں اپنے اپنے دروازے پر کھڑی، جھگڑ رہی تھیں، بازو بڑھا بڑھا کر اشارے کر رہی تھیں اور گلا پھاڑ پھاڑ کر چیخ رہی تھیں۔
 نعیم چار پانی سے اٹھا تو بھینس نے پیشاب کرنا شروع کر دیا اس سے بچنے کے لئے اچھل کر پرے ہوا تو گھٹوں تک گوبر میں گھس گیا، وہاں سے اچھلا تو پیشاب کے ایک چھوٹے سے تالاب میں جا گرا جہاں وہ گھٹنوں تک بھیک گیا۔ دل ہی دل میں کوستا ہوا وہ نلکے کے نیچے جا کھڑا ہوا، چھوٹا لڑکا بھاگتا ہوا نکلا چلانے کے لئے آیا۔
 عورتیں چیخ رہی تھیں۔

”پرسوں میں نے اسے کھلایا اور لے کے آج تو اسے گھس گئی۔ گرم کتیا۔“ بوڑھی عورت نے کہا۔
 ”اور پچھلے مہینے کھلا پلا کر میں میکے چلی گئی تھی تو ٹوٹنے پر پتھرے نہیں اڑائے میرے مال پر۔“
 ”تمہارا یار جو مر گیا تھا، تیرا بھائی تو مٹا رہا تھا۔ اور کھاپی کر لیا وہ تیری ماں کے پاس جا کے سوتا۔“
 ”زبان بند کر چڑھیں۔ میرا مال مفت میں نہیں آیا۔ تیرا جوان بیٹا کل آیا ہے آج ہی رات کو۔ آج ہی رات کو تو نے... نہیں؟“

”نکلے شرم نہیں آتی کم ذات۔ نو مہینے ہوئے نہیں اسے اور لے کے بچہ باہر پھینک دیا۔ استغفر اللہ۔“
 ”بد بھاش۔“ تیرے سیدھا بال کا تالاب سے دھواں تیرے پیٹے سے اڑ رہا تھا۔ ”چھوٹی عورت نے عدا سرنگا کر کے اپنے سیاہ بال بڑھے کی طرف جھٹکے۔

کچھ دیر پہلے چھانچ بیک کھینا چہرہ لے کر چھوٹی عورت کے کمرے سے نکلا تھا اور دونوں عورتوں کے درمیان آ کھڑا ہوا تھا۔ تھوڑی دیر تک ادھر ادھر دیکھنے کے بعد غصے میں آ کر وہ بھی پیٹے لگا۔
 ”چپ رہو۔۔۔ بے وقوف۔۔۔ تم دونوں کو باہر نکال دوں گا۔ دونوں کو مار دوں گا۔ دونوں کو پیچوں گا۔ دونوں کو...“ اس کی واڑھی ہوا میں مل رہی تھی اور دونوں بازو ہوا میں لہراتا ہوا وہ تیزی سے گھوم رہا تھا۔ دور سے دیکھنے والوں کے لئے وہ کسی دیہاتی ناچ کا منظر پیش کر رہا تھا۔

”بھونکنا بند کرو۔ کہتو۔ دونوں کو کتے خرید دوں گا۔ دونوں کو گدھے خرید دوں گا۔ دونوں کو سور خرید دوں گا۔ پھر ٹھیک ہے؟“ ناچتے ہوئے اس نے بازو سے دونوں عورتوں کے درمیان کی ہوا کاٹی، مگر اس احتیاط کے ساتھ کہ دونوں میں سے ایک بھی اس کے قریب نہ آنے پائے۔ یوں بچا بچا کر اس نے دو چار ہاتھ ہوا میں چلائے اور گردن لمبی کر کے دم کا تار ہا۔ ”زمین میں گاڑ دوں گا۔ زندہ۔ جانتی ہو؟ سور خرید دوں گا۔“

مگر جب دونوں عورتیں چپے پکڑ کر پھینکا رہی ہوئی بڑھیں اور سخت گھٹا ہو گئیں تو وہ شرمندگی سے ہنستا ہوا نعیم کی طرف آیا، ”تم باہر جاؤ۔ یہ سب اجڈ گوار عورتیں ہیں۔ میں انہیں کچا چبا جاؤں گا۔“ اس نے اسے دروازے کی طرف دھکیلا۔

دروازے کے باہر دو کتے چہلیں کر رہے تھے۔ ایک پلٹا ہوئی بھینس اطمینان سے جگالی کر رہی تھی۔ ایک کوٹہ اس کے سر پر بیٹھا چونچ مار رہا تھا اور دو باتونی چڑیاں اس کے گوبر کو کرید رہی تھیں۔ رات والا سکھ لڑکا چیٹ کی بنیان پہنے کتوں کے پاس کاٹی سے کھڑا جہانیاں لے رہا تھا۔ سامنے کھاد کے ڈبیر پر ایک کتیا اپنے متعدد بچوں کو دودھ پلا رہی تھی۔ سکھ لڑکے نے لا پرواہی سے نعیم کو دیکھا اور جہانیاں لیتا رہا۔

”تم چوہدری نیاز بیگ کے بیٹے ہو؟“ پھر اس نے پرے دیکھتے ہوئے گنواروں کی طرح پوچھا۔

”ہاں۔“

”ہاں۔“

سکھ نے ایک نو عمر کتے کو کان سے پکڑ کر اٹھایا اور گھما کر جو ہڑ میں پھینک دیا۔ کتا چنچتا ہوا بھینسوں کی پیٹھ پر جا چڑھا جو وہاں نہا رہی تھیں۔ چھوٹے چھوٹے لڑکے جو بھینسوں کی دُمیں پکڑے تیر رہے تھے کتے کی نقل میں چنچتے اور اس پر پانی پھینکتے لگے۔

”آج پھر بڑھیاں لڑ رہی ہیں۔“ سکھ لڑکا سادگی سے ہنسا۔ ”روز لڑتی ہیں۔“

”کیوں؟“ نعیم نے غصے کو دبا کر کہا۔

”تین دن ایک چوہدری کو کھن کا بیڑا اور مرغیا کھلاتی ہے، تین دن دوسری۔ ساتویں دن چوہدری کھیتوں میں جا کر سوتا ہے۔ اگر جب ایک کا کھانا دوسری کے پاس لایا جاتا ہے تو لڑائی مچاتی ہے۔“

نعیم کی گردن پر بال کھڑے ہو گئے۔ سکھ لڑکا پھر خوش دلی سے ہنسا۔

”روز چوہدری کہتا ہے مار دوں گا۔ گاڑ دوں گا۔ پر اس نے آج تک ہاتھ نہیں اٹھایا۔“

نعیم انتہائی غصے کی حالت میں اپنے باپ کا حلیہ یاد کر کے ہنس پڑا۔

”لیکن بارہ سال ان کا بڑا سلوک رہا۔ جب چوہدری نیل میں تھا تو دونوں بہنوں کی طرح رہیں اور ایک ہی تھالی سے کھاتی رہیں اور کسی غیر مرد کی ران نہیں دیکھی۔“

نعیم نے دل میں اسے گالی دی۔

”بڈھے کا انہوں نے عورتوں کی طرح انتظار کیا۔“ سکھ بھر یولا۔ ”چھنا لوں کی طرح نہیں۔“

کچھ دیر تک آنکھیں سکیڑ کر مشرق کی طرف دیکھتے رہنے کے بعد وہ ایک طرف چل پڑا۔

”کہاں جا رہے ہو؟“

”گندم لا دینی ہے۔“

”میں بھی چلوں گا۔“ نعیم نے کہا۔ سکھ لڑکا بے دھیانی سے چلتا رہا۔ جو ہڑ کے آخر پہ جا کر وہ دائیں طرف مڑ گئے۔ سامنے وسیع اور نیچے کمیت تھے۔ بائیں طرف گاؤں کے چھوٹے چھوٹے کچے مکان تھے۔ سورج کافی اٹھ آیا تھا اور گرم چمک دار دھوپ کھیتوں میں پھیل گئی تھی۔ فصل کاٹ لی گئی تھی اور کہیں کہیں سبز گھاس کے قطعے

نمودار ہو رہے تھے۔ باقی جگہ پر بھوسے کی ناڑیں اور خشک، سخت جڑیں بکھری ہوئی تھیں۔ تازہ تازہ کٹائی کے بعد جگہ جگہ کبوتروں اور دوسرے پرندوں کے پرے بیٹھے چمک رہے تھے۔ درخت صرف گاؤں کے ارد گرد اور جوہڑ کے کنارے پر تھے۔ زیادہ تر شیشم اور آم کے گھنے بیڑ تھے جن کے سائے میں مویشی بندھے تھے اور چار پائیوں پر اٹکا دکا کسان سو رہے تھے۔ دور مغرب میں گھنے درختوں کی قطارتھی اور کسی کسی کھیت میں پکی ہوئی فصل کھڑی تھی۔ وہ دونوں خاموشی سے چلتے ہوئے گاؤں سے نکل آئے۔

”کٹائی کی یہ کون سی رت ہے؟“

”ہم نے دیر میں بیانی کی تھی۔ ہماری وہ سائے کچھ فصل کھڑی بھی ہے۔“

”تمہارا نام کیا ہے؟“

”ٹھا کر مہندر سنگھ۔“

چلتے چلتے وہ گیہوں کے کھیتوں سے قریب پہنچ گئے۔ یہاں کی زمین نرم اور گھاس سرسبز تھی۔

”تم کہاں سے آئے ہو؟“ مہندر سنگھ نے پوچھا۔

”دلی سے۔“

”وہاں رہتے ہو؟“

”نہیں میں فلاں میں رہتا ہوں۔“

”کھیت۔“ مہندر سنگھ رک کر سوچنے لگا۔ پھر اس کے چہرے پر وہی بچوں کی سی ہنسی پھیل گئی۔ ”کھیت

بنگال میں ہے۔ مجھ کو پتہ ہے۔“

”تمہیں کیسے پتہ ہے؟“

”میرا بھاپا وہاں تھا۔“

”وہاں کیا کرتا تھا؟“

”تمہیں اس سے کیا؟“

عجیب جاہل لوگ ہیں۔ نعیم نے سوچا۔ چوری کرتا ہوگا۔

وہ ایک خشک برساتی نالہ پار کر رہے تھے جس کی ریت تینا شروع ہو گئی تھی۔

”تم نے میرا نام نہیں پوچھا؟“

”تم چوہدری نیاز بیک کے لڑکے ہو۔ میں جانتا ہوں۔“ سکھ سائے دیکھتا ہوا معتبری سے بولا۔ جیسے ہی

انہوں نے نالہ پار کیا وہ گندم کے کھیت کے کنارے کھڑے تھے۔ سونے کے رنگ کی فصل تیز دھوپ میں چمک رہی

تھی۔ ہوا بالیوں میں سرسرا رہی تھی۔ فصل کی اوٹ میں چند کسانوں کے باتیں کرنے کی کرخت آوازیں آرہی تھیں۔

ایک بڑا سا لکڑی کا کانا تھوڑے تھوڑے وقفے پر فصل کے اوپر لہراتا۔ وہ گیہوں الگ کر رہے تھے۔ نعیم نے جن کر

ایک خوبصورت بالی کو توڑا، جھٹلی میں مسل کروانے نکالے اور ایک دانت منہ میں ڈال کر باقی کو پھینک دیا۔

”تمہیں فصل کی قدر نہیں، تم نے ایک سٹہ شراب کر دیا۔ تم شہر سے آئے ہو۔“ مہندر سنگھ نے نفرت سے کہا۔

سامنے سے ایک لڑکی آرہی تھی۔ وہ لمبے قد کی صحت مند لڑکی تھی اور سر پر چنگیر اور چھاپچھ کا مٹکا اٹھائے

لاپرواہی سے چل رہی تھی۔ اس نے کترا کر نکھنا چاہا تو مہندر سنگھ رستہ روک کر کھڑا ہو گیا۔ وہ پیشانی پر بل ڈال کر مسکرائی۔

”کہاں سے آرہی ہو؟“

”بھاپے کو روٹی وے کے۔“

”مجھے بھی بھوک لگی ہے۔“

”تمہاری ماں مر گئی ہے؟“ لڑکی نے مصنوعی غصے سے کہا۔

”تم اپنے بھاپے کی ماں ہو؟“ وہ ہنسا۔

”دانت مت دکھاؤ۔ مجھے جانتے ہو۔“

مہندر سنگھ نے چھاپچھ کا مٹکا اس کے سر سے اچک لیا۔ وہ خالی تھا۔

”تیرا بھاپا بڑا پیٹھ ہے۔ ساری نسی پی گیا۔“ وہ مٹکا لڑکی کے پیٹ میں مار کر بولا۔ وہ فوراً سا جھکی اور منکے

کو اس کے ہاتھ سے چھین لیا۔

”چنگیر اٹھاؤ اور کھاؤ۔“ وہ بھاپے کی بولی بولی۔

”تیرنی ماں بھی دکھائے گی۔“ اس نے گالی دی اور کندھا لڑکی کے سینے میں چسویا۔ وہ بھاتی اور ہاتھوں

کے زور سے دھکیلتی ہوئی اسے دور تک لے گئی۔ اس پر مہندر سنگھ نے کچکپا کر زور لگایا اور اپنے پاؤں اسے واپس لے

آیا۔ دونوں کے چروں سے پسینہ نکلی رہا تھا۔ ہوا سے لڑکی کی دھوتی کا ایک ٹکڑا لٹ رہا تھا اور اس کی منسوبہ گندمی

ران دکھائی دے رہی تھی۔

”چلو۔“ مہندر سنگھ نے شوڑی سے کھڑی ہوئی فصل کی طرف اشارہ کیا۔

”نہیں۔ سو۔“ لڑکی نے ناخن اس کے کندھوں میں گاڑ دیے۔

”مجھے جانے دو۔“

لیکن وہ اسے دھکیلتا ہوا فصل کے اندر لے گیا اور بے شرمی سے ہنستے ہوئے دو دفعہ ”چلو۔ چلو۔“ کہا۔

”تمہارا بھاپا بیٹھا ہے۔ اسے بلاؤ؟“ لڑکی نے رُک کر کہا۔

”وہ کیا کرے گا؟“

”تمہاری ہڈیاں توڑے گا۔“

”وہ ہمیں نہیں ڈھونڈ سکتا۔“

تجھی فصل کے پیچھے سے ایک کسان کی بھاری خشک آواز آئی جو کسی کو پکار رہا تھا۔ مہندر سنگھ نے سیدھے

ہو کر بد مزگی سے ادھر ادھر دیکھا اور گالیاں دیتا ہوا باہر نکل آیا۔ ”کل تمہاری ساری نسی پیوں گا۔“

”کل بھاپے کے ساتھ جاٹ نگر جارہی ہوں۔ بیانی پر لوٹوں گی۔“ لڑکی ابرو اٹھا کر شرارت سے مسکرائی اور نالے میں اتر گئی۔ مہندر سنگھ نے بڑی سی گالی دی اور نعیم کی طرف دیکھ کر ہنسا۔

”یہ کون تھی؟“

”تھی ایک چھال۔“

”چھال تو نہیں لگتی تھی۔“

”بکومت۔“

”اور کیا لگتی تھی؟“

نعیم کے سارے بدن میں غصے کی لہر دوڑ گئی۔ ”سکڑ تمہاری ماں تھی۔“

سکھ رک گیا۔ آنکھیں سنبھل کر نعیم کی طرف دیکھتے ہوئے اس نے آہستگی اور مضبوطی کے ساتھ تہ بند بین

اڑی ہوئی لکڑی کی پتلی بانسری لگائی۔ ”اکڑومت۔ مجھے جانتے ہو۔“

”جاننا ہوں۔ تمہارے پاس صرف ایک بانسری ہے۔“

”نعم لے لو۔“ اس نے بانسری نعیم کی طرف اچھالی۔ ”اب بھی تمہارا سر توڑ دوں۔“

UrduPhoto.com

وہ آنکھوں میں آنکھیں ڈالے کھڑے رہے۔ کئی لمحوں تک خاموشی اور کھچاؤ بڑھتا گیا۔ مہندر سنگھ نے بے

دھیانی سے گیبوں کی چند بالیاں اکبڑیں اور انگلیوں میں مروڑنے لگا۔ اس کی پگڑی میں سے گندے بالوں کی ایک

لٹ گردن پر لٹک رہی تھی اور نسی دارتھی میں بھوسے کے تھکے اٹکے ہوئے تھے۔

پھر اس نے سڑ زمین پر پھینک دیا اور خصوصاً نسی اس کے بڑے سے چہرے پر پھیل گئی۔ ”تم کل آئے

ہو۔ ابھی کچھ روز چوہدری کی بڑھیوں کا دودھ پیو۔ پھر لڑنا۔“

”بزدل۔“ نعیم نے بانسری گرا دی۔

”میں تم سے نہیں لڑتا۔“ مہندر سنگھ ہنسا اور بانسری اٹھا کر لیوں سے لگائی۔

اس کے پیچھے پیچھے چلتے ہوئے نعیم نے دیکھا کہ اس کے گندھے جو بنیان سے باہر رہتے تھے سیاہ

ہو چکے تھے اور باقی پشت پر جو گندی رنگ کی تھی بنیان کے مستقل نشانات پڑ گئے تھے۔

”تم قمیض نہیں پہنتے؟“ نعیم نے پوچھا۔ مہندر سنگھ نے مڑ کر دیکھا اور بانسری بجاتا رہا۔

چلتے چلتے وہ دائیں ہاتھ مڑ گئے۔ سامنے چند کسان تیز دھوپ میں جھکے ہوئے گندم سے بھوسا لگ

کر رہے تھے۔ ان کے جسم سیاہ اور چمک دار تھے۔

کئی مہینے گزر گئے۔ نعیم نے باپ کے ساتھ تھوڑا تھوڑا کام کرنا شروع کر دیا تھا۔ باقی سارا وقت وہ سو یا رہتا۔ وہ بہت زیادہ کھانے اور سونے لگا تھا۔ اس کا ذہن گڈمڈ سا رہتا اور ایک نامعلوم سا بے وجہ غصہ ہر وقت اس پر چھایا رہتا۔ بھاری بھاری قدموں سے چلتے ہوئے وہ حیرت اور خوف سے دیکھتا کہ وہ موٹا ہو رہا ہے، اس کا پیٹ بڑھ رہا ہے اور ٹھوڑی کے نیچے کا گوشت لٹکنے والا ہے۔ اس خیال سے وہ ہر وقت جھنجھلایا رہتا کہ وہ انتہائی کامل اور پیٹھ ہوتا جا رہا ہے، گو اس کا باپ کہتا رہتا کہ گرمیوں کے موسم میں فینڈ عموماً زیادہ آتی ہے اور یہ صحت کے لیے مفید ہوتی ہے۔ کبھی کبھی وہ کہتوں میں کام کرتے ہوئے باپ سے کہتا: ”تم اپنی دکان شروع کیوں نہیں کرتے ہو بابا؟“ یہ کام بہت سخت ہے۔ میں بھی دکان پر کام کروں گا۔“

نیاز بیک کے گال سیاہ ہو جاتے۔ خوف ایک واحد جذبہ تھا جو ایسے وقتوں میں اس کی آنکھوں سے ظاہر ہوتا۔ پھر جلد ہی وہی مستقل، پاگل خلاء اس کی جگہ لے لیتا اور وہ کھیت میں جھک جاتا۔ ”ہاں ہاں۔ ہم کسی روز دکان شروع کریں گے۔ مگر زمین کا کام بھی اچھا ہے۔ ہم زمین کا کام بھی کھاتے ہیں۔“ پھر کبھی وہ بڑھے کا بھانجا تھا: ”یہ ہر وقت لڑتے رہنا بھی اچھا نہیں۔ لوگوں کی نظر میں عزت جاتی رہتی ہے۔ عورتوں کے ساتھ ہلک سے رہا کرو۔ اور گالیاں مت دیا کرو۔“

اس وقت نیاز بیک غصے میں آ کر چیخنے لگتا: ”اور تم مجھے سبق دینے کے لیے آئے ہو؟ تم میرے نطفے سے ہو، تمہیں پتہ ہے؟“ یہ بات رکھ کر اس نے باپ سے کہا: ”میرے لیے کافی ہے۔“ راستہ کو وہ کھانے پر بیٹھتے۔ ہفتے میں تین دن بڈھا ان کے ساتھ کھاتا، تین دن دوسری عورت کے ساتھ۔ ساتویں دن نعیم یا چھوٹا لڑکا اس کا کھانا لے کر کھیتوں میں جاتے۔ صرف وہی تین روز، جب گھر کا مالک مہمان ہوتا، کھانا اچھا پکنا، باقی دنوں میں روکھا سوکھا کھانے کو ملتا۔ ظاہر ہے۔ ایاز بیک کے کئی خط آئے، جن کا نعیم نے کوئی جواب نہ دیا۔ ایک روز وہ مہندر سنگھ کے ساتھ گھوڑ دوڑ کا مقابلہ کر کے لوٹ رہا تھا کہ جوہڑ کے کنارے اسے ایاز بیک کا معتمد خاص ملا جو دہلی میں رہتا تھا۔ وہ سوکھے چہرے اور سیاہ دانتوں والا وضع دار بڈھا تھا۔ نعیم کو دیکھ کر اس کے چہرے پر رونق آگئی اور وہ گھوڑے کے ساتھ ساتھ بھاگنے لگا۔

”میں آپ سے ملنے کے لیے آیا ہوں، بھیا۔ میں آپ کے گھر بھی گیا تھا۔“ نعیم نے گھوڑا روک لیا۔ ”پھر؟“ ”چوہدری نے مجھے گالیاں دیں، جناب اور جان سے مار ڈالنے کی دھمکی دی۔“ نعیم خاموش رہا۔

”آپ کے بچپانے آپ کو بلایا ہے، بھیا۔ وہ بہت متشکر ہیں۔ چہ باردی آپکے ہیں اس دوران میں۔“ نعیم نے بے دھیانی سے گھوڑے کی ایال پر ہاتھ پھیرا۔ ”صحت کیسی ہے چچا کی؟“

”یوں صحت تو ٹھیک ہے مگر آپ نہ گئے، بھیا تو خراب ہو جائے گی۔“

وہ انہماک کے ساتھ ایال نوچتا رہا۔ سورج چھپ رہا تھا جب اس کے سینے میں کوئی بھاری 'بد مزہ' سے شے تیرتی ہوئی نیچے کی طرف اترتی اور اس نے پوچھا "اور سب لوگ کیسے ہیں؟"

"سب ٹھیک ہیں، بھیا۔" تھا کر درشن سنگھ کا انتقال ہو گیا۔ روشن محل کے پرویز میاں ولایت چلے گئے۔ "وہ بتانے لگا۔ نعیم گھوڑے کی پشت پر بیٹھا بے خیالی سے اس کے فیرو پمپ، 'مشتی چہرے' کو ہلے ہوئے دیکھتا رہا۔ پھر ایک خیال، بڑا تیز اور واضح اس کے ذہن میں ابھرا: "کیا فائدہ!"

دفعۃً نفرت اور غصے کا طوفان اس کے اوپر سے گزرا۔ "جاؤ۔" وہ بازو سے پیچھے کی طرف اشارہ کر کے چنچا۔ "میں نہیں جاؤں گا۔" اور گھوڑے کی پسلیوں میں ایزیاں مارنے لگا۔

وہ ابھی زیادہ دور نہ گیا تھا کہ پیچھے سے نیاز بیک کی آواز سن کر رک گیا۔ وہ گالیاں دے رہا تھا اور مخصوص انداز میں 'ایک ٹانگ پر' ناچ رہا تھا۔ "بھائی، اڑاؤ لے لو گھر۔" میرا بیٹا نہیں چاہئے گا۔ جا کر اسے کہہ دے کہ وہ میرے باپ کے نطفے سے نہیں ہے۔ وہ جولاہا ہے اور تو جولاہے کا نوکر ہے، چنانچہ جولاہا ہے۔" "وضع ہو جا۔"

معتمد غافل، جو مسکین اور وضع دار آدمی تھا پہلے شدید رکڑا دیکھتا رہا۔ پھر اپنی ذلت کا خیال کر کے ایک دم گرم ہو گیا اور تنک رک کر بولا "تم..... تم اس کی زمین میں سے نہیں کھاتے؟ تمہاری کہاں ہے کہاں ہے آپ کی حساب کیجئے؟"

نعیم نے گھوڑے کو ایزیاں لگائی اور معتمد کے سر پر چاڑھا۔ معتمد گرا، پھر اٹھا اور پوری قوت سے بھاگنے لگا۔ "جولاہے..... نوکر....." چنچا ہوا نیاز بیک دور تک اس کے پیچھے بھاگتا گیا۔ دھندلے میں گاؤں پر اپلوں کے دھوئیں کا غلاف چڑھا ہوا تھا۔

(۶)

بیائی زوروں پر تھی۔ پہلے چند دنوں میں نیاز بیک اور نعیم نے بہت محنت کی تھی۔ ان کے پاس بیلوں کی صرف ایک جوڑی تھی۔ گوہندر سنگھ کئی بار انہیں ایک اور جوڑی مہیا کر دینے کی پیشکش کر چکا تھا مگر باپ بیٹا جانتے تھے کہ یہ بیل چوری کے ہوں گے۔ چنانچہ وہ اپنے دو بیلوں پر قانع رہے اور آٹھ ایکڑ زمین بیائی کے لیے تیار کر کے باقی پانچ ایکڑ ساؤنی کے لیے چھوڑ دی۔ کل تیرہ ایکڑ ان کی ملکیت تھی۔

ابھی بہت رات باقی تھی جب نیاز بیک نے اٹھ کر حقے میں پانی ڈالا، چولہے میں سے رات کا دبا ہوا دھمکتا ہوا اپلا نکالا، تمباکو سلگایا اور حقہ پینے لگا۔ برصیا اور چھوٹا لڑکا زمین پر سوتے تھے۔ کونے میں نعیم کی چار پائی تھی۔ "آج آخری رات ہے ادھر۔" کوٹھتے ہوئے اس نے سوچا اور اپنی بیوی کے ڈھیلے ڈھالے، سوکھے جسم

پر ہاتھ پھیرنے لگا۔ عورت نیند میں کسمپاسی۔ کمرے میں سوتے ہوئے انسانی جہوں کی مخصوص بوتھی اور گرم خواب آلود بھاری سانسوں کی آواز آرہی تھی۔ آنگن میں پھیلی ہوئی سفید خٹک چاندنی دروازے کے راستے اندر آرہی تھی اور کمرے میں رکا ہوا ایلوں کا دھواں دودھیا دکھائی دے رہا تھا۔ نیاز بیگ وہیں بیٹھا بیٹھا ساتھ والے کمرے میں سوتی ہوئی چھوٹی عورت اور آنے والی شب کے تصور سے دل ہی دل میں لطف لینے لگا۔

پھر اس نے اٹھ کر کمرہ پار کیا اور حقے کی نے نعیم کی گردن میں چھوئی۔ ”کیسے سوتے ہو؟ جاڑا سر پر آگیا اور بیانی ابھی اتنی باقی ہے۔“

نعیم نے اندھیرے میں آنکھیں کھولیں اور کروٹ بدل کر سو گیا۔ نیاز بیگ چار پائی پر بیٹھ کر حقہ گڑ گڑانے لگا۔ نعیم کی نیند اچاٹ ہو گئی۔

”میں ہل لے کر نیکر والے کھیت میں جا رہا ہوں۔ بیج لے کر آ جاؤ۔“ نے منہ سے الگ کیے بغیر اس نے کہا اور بڑھیا کے پاس جا کر رک گیا۔ ایک پاؤں اٹھا کر اس نے سوتی ہوئی عورت کے پیٹ پر رکھا اور ہولے سے دبایا۔ پھر اس کے سینے پر پھر گڑن پر پھر ناکوں پر کچھ دیر تک وہ اسی طرح اپنے گودوں میں بوڑھے جسم کی حرارت محسوس کرتا رہا۔ پھر اندھیرے میں بیٹھا اور باہر نکل آیا۔

”اٹھ۔ کسانوں کے بیٹے لڑکیوں کی طرح نہیں سوتے۔“ دروازے پر سے ہل اٹھاتے ہوئے اس نے کہا اور تیل کھول کر کھانے کی اجازت طلب کر لیا۔ کھانے کا کتب کا چاند جیسے بالکل سامنے کھڑا تھا اور آخر غزاں کی خٹک اور سفید لٹھے کی سی کھڑا تھا۔ رات چاروں طرف پھیلی ہوئی تھی۔ جو ہڑ کے کنارے چند کتے اس پر کالی سے بھونکے۔ درختوں کے نیچے سوتے ہوئے کسانوں نے سراٹھا کر دیکھا اور گڑ گڑا کر بول کر پھر سو گئے۔

”اتنے سویرے کہاں جاتے ہو چو بدری۔“ ایک کسان نے خواب آلود آواز میں پوچھا۔

”بیانی کو۔“

”اللہ کرم کرے۔“

”اللہ کرم کرے۔“ نیاز بیگ نے اکتاہٹ سے دہرایا۔

”لوٹو لے کو محنت کرایا کرو۔ شہر میں رہ کر ہانڈک ہو گیا ہے۔“

وہ نعیم کے دیر کرنے پر غصے سے بھٹا گیا۔ مگر بیلوں کی رسیاں تھامے حقہ گڑ گڑاتا ہوا چلتا رہا۔ خاموش سفید فضا میں بیلوں کی گھنٹیاں سحر خیزی سے بج رہی تھیں۔

نیکر کے نیچے پہنچ کر وہ ہل جوتے لگا۔ پھر کھیت میں ٹھس گیا اور زمین کو محسوس کرنے لگا۔

”بالکل تیار ہے۔“ اس نے اپنے آپ سے کہا اور خوشی کے مارے کھیت کا لمبا چکر کاٹا۔ زمین سہاگ پھرا کر ہموار کر دی گئی تھی اور اندر سے نرم اور نمدار تھی۔ اس میں بس اتنا پانی تھا کہ مٹی ہاتھ میں بھر بھی جائے اور انگلیوں

پر نمی بھی چھوڑ جائے۔

”پانی پورا ہے۔ بالکل پورا ہے۔“ اس نے بار بار مٹی کو ہاتھ میں لے کر ملتے ہوئے کہا۔ پھر جا کر بیلوں کو متھچھپایا اور جیسا کہ بعض کسانوں کو عادت ہو جاتی ہے، ان کا مزاج پوچھا۔ چاندنی رات میں ایک سایہ اس کے قریب آ کر رک گیا۔

”کس سے باتیں کر رہے ہو؟“ یہ ایک لمبا تڑکے سکھ کسان تھا۔

”زمین میں بالکل پورا پانی ہے۔“ نیاز بیک بھاگ کر گیا اور مٹی بھر مٹی لا کر خوشی سے اسے دکھانے لگا۔ سکھ کسان نے مٹی کو انگلیوں میں ملا اور گرا دیا۔

”بالکل پورا پانی ہے۔“ سکھ نے دہرایا۔

”کہاں جا رہے ہو؟“

”پانی لگانے۔“

”پانی لگانے؟ اسے؟“

”باری اب آتی ہے۔“

”ہستے۔ تو بیانی کب کرو گے؟“

”پانی۔“ سکھ نے دوبارہ اشارہ کیا۔

”اچھا تو او او او۔ اب تم پانی دو گے تو بیانی ماگھ میں کہیں جا کر ہوگی۔ اس؟“

”ہاں۔“

”تمہیں جلدی کرنی چاہیے۔ تم ہمیشہ دیر کر دیتے ہو۔ پارسا تم نے فصل چھپے مہینے میں جا کر اٹھائی تھی۔

یاد ہے؟“

”وا بگرہ کی مرضی۔“

”تمہیں سستی نہیں کرنی چاہیے۔“

”اور تم سمجھتے ہو کہ میں عورت کے ساتھ سویا رہتا ہوں؟ میری صرف ایک عورت ہے۔“ سکھ کسانوں کی

موٹی خام آواز میں ہنسا۔

اس کے جانے کے بعد نیاز بیک نے غصے سے ادھر ادھر دیکھا اور گھر کی جانب دوڑ پڑا۔ نعیم ابھی تک

سورہا تھا۔ اس نے اونچی آواز میں اسے پکارا:

”ہم جب جوان ہوئے تو ہمارے باپ نے نسی پانی ہمارا سب بند کر دیا کہ سو سو کر پوتی نہ ہو

جائیں۔“ اس نے کہا۔ نعیم غنبد سے بوجھل جسم لیے چار پائی کے کنارے پر بیٹھا رہا۔ ”چلا تے کیوں ہو۔ ابھی اتنی

رات باقی ہے۔“ وہ جھنجھلایا۔ رات کے کھانے سے ابھی تک اس کا معدہ بھی بھاری تھا۔ آنکھیں بند کیے کیے اس

نے چٹون مانگوں پر چڑھائی۔

دونوں نے مل کر گندم کی بوری گھوڑی کی پیٹھ پر رکھی اور باہر نکل آئے۔ ہاتھ سے بوری تھامے وہ گھوڑی کے برابر کھیتوں کے بیٹوں بیچ چلا رہا۔ نیاز بیک، جو پیچھے پیچھے آ رہا تھا، کبھی کبھی تیز، بے سُر آواز میں گانے لگتا۔ چاندنی اس قدر صاف تھی کہ چوٹی تک نظر آ رہی تھی۔ پچھلی رات کی بوجھل، نمدار ہوا اس کے چہرے سے ٹکرائی اور وہ چلتے چلتے اونگھنے لگا۔

کلیکر کے نیچے ایک گیدڑ منہ اٹھائے کھڑا غور سے بیلوں کو دیکھ رہا تھا۔ نیاز بیک نے دور سے اسے دیکھ لیا۔ اس نے فوراً نعیم کو روکا، پتھر کاٹ کر دبے پاؤں پیچھے سے گیا، قریب جا کر گھٹنوں کے بل ہو گیا، پھر لیٹ گیا اور آہستہ آہستہ ریٹنے لگا۔ گیدڑ آہٹ پا کر چونکا اور بھاگ گیا۔ نیاز بیک نے گالی دی۔

”لاو کی گھوڑی پالے سے جڑ گئی ہے۔ اس کے لیے چاہیے تھا۔“

”گیدڑ؟“ نعیم نے پوچھا۔

”ہاں۔ اس کا گوشت گرم ہوتا ہے۔“

بوری اُڑوا کر وہ فوراً کھیت میں کھس گیا۔ ”آؤں میرے ساتھ چلو۔“ دوسرے چکر پہنچ کر رتے ہوئے وہ پکارا: ”دیکھو، بل پھیرنے سے مختلف ہوتا ہے۔ اس میں تم ہتھی پر بوجھ نہیں ڈالو گے۔ صرف نالی کو زمین میں ڈبوئے رکھنا ہے۔ اور آٹھ ہائیڈرو پمپ سے نالی بہتی ہے۔“

اس نے نالی نعیم کے حوالے کی، بیج کی جھولی اس کی پشت پر کس کر باندھی اور ساتھ ساتھ چلنے لگا۔ تیسرے چکر پر وہ کھیت سے باہر نکل آیا اور کلیکر کے نیچے کھڑا ہو کر دیکھنے لگا۔

”ہوں ہوں ہوں۔ لکیر نیچھی جا رہی ہے۔“ وہ وہیں سے چیخا۔ نعیم نے سیدھے قدم رکھتا، نالی سے کشی کرتا، زیر لب گالیاں دیتا ہوا بیلوں کے پیچھے پیچھے چلا رہا۔

”ہوا دوں۔“ اس کا باپ پھر چلا یا۔ ”اندھے ہو؟ بیج باہر گر رہا ہے۔“

”تمہاری نظر بڑی تیز ہے۔“ نعیم نے جل کر کہا۔ ”چاندنی روشنی میں دانے دیکھتے ہو۔“

وہ بے حد احتیاط کے ساتھ بیانی کر رہا تھا، لیکن تھوڑے تھوڑے وقفے پر اسے برابر ڈانٹ کھانی پڑ رہی تھی۔ لکیر سیدھی رکھنے کی کوشش میں بیج باہر گرنے لگتا، اور اس کی طرف دھیان دیتا تو نالی باہر نکل آتی۔ خنکی کے باوجود اس کے سارے جسم میں سے پسینہ نکل رہا تھا۔

”نیلے کی دم مروڑ، اوپر والے کی۔ دہتا ہے کمین کا تیل۔ کھانے کو تو تین مرلے بھی کھا جائے۔“ اس کا باپ چیخا۔ وہ بغیر سنے کام میں مصروف رہا۔ جب دوبارہ نیاز بیک چلا یا: ”نیلے کو چلاؤ نیلے کو۔“ تو اس نے جھنجھلا کر نیل روک دیے اور خالی جھولی پشت پر سے اتار کر اس کے پاس لا کر بیٹھ گئی۔

”جب میں نے پہلے دن بیانی کی تھی تو ایک سو چالیس کلیکر کی چھڑیاں مجھے پڑی تھیں۔ اتنی بیلوں کو نہیں

ماریں جتنی باپ نے مجھ کو ماریں۔" نیاز بیگ نے جھولی بھر کر نعیم کی کمر پر کستے ہوئے کہا۔

"تو تم اب بدلہ اتارنا چاہتے ہو؟"

"کام کرو۔ چلاؤ نہیں۔ سویرا ہونے والا ہے۔"

"دادا جب مرا تو تم چھوٹے سے تھے۔ مجھے پتہ ہے۔"

"جرح مت کرو۔ سویرا ہونے والا ہے۔"

صبح کا ستارا تیزی سے چمکنے لگا۔ پھر دوسرے ستارے ایک ایک کر کے غائب ہونے لگے۔ اجالا پھیلا اور چاند سفید ہو گیا۔ سورج نکلنے تک نعیم کا جسم اتنا نہیں تھکا تھا جتنا اس کا مزاج نیاز بیگ کی جھک جھک سے بگڑ چکا تھا۔ مگر آخر اس نے بیانی کرنا سیکھ لی تھی۔ آخری کیفیت اس نے مکمل صفائی سے بویا تھا۔ دو گھڑی دن گزر چکا تھا جب اس نے تیل کھولے، انہیں کیکر سے باندھا اور لسی کا مٹکا اٹھا کر منہ سے لگا لیا۔ اس کی چھوٹی ماں آج اپنی باری پر چھاچھ اور روٹی لے کر آئی تھی۔ دست خیال پر دو بابا بڑے کی روٹیاں پڑی تھیں، ایک پر مکھن چڑا تھا جسے اس کا باپ کھانے لگا۔ خشک روٹی اس کے گھسے میں آئی۔ اس کی ماں بیٹھی چند مادے کے بچے کو دودھ پلا رہی تھی۔ وہ معمولی شکل کی ایک سیدھی سادھی عورت تھی اور اس کے سنو لائے ہوئے چہرے پر کسان عورتوں کی عام جلدی بیماری کے سفید دھبے تھے۔

ابھی ایک گھنٹہ پہلے یہاں تک کہ

"باقی بچ کر رہ گئے۔"

"کل؟ کل؟" پھر وہ طفر سے ہنسا۔ "کلکتے میں بیانی چھاگن تک کرتے رہتے ہیں؟ آج شام تک بیانی ختم

ہو جانی چاہیے۔ سنا؟" "ہنہ ہنہ ہنہ کلکل!"

"کل کیوں نہیں؟" نعیم نے غصے سے کہا۔

"جو دوسرے آج رات کو ہم بیچ میں سے کھالیں گے کل وہ کہاں سے آئے گا؟"

وہ خاموشی سے کھاتے رہے۔ اس کے باپ کے جیزوں کی آواز دور تک جاری تھی۔ کئی کسان بیل پکڑے ہوئے پاس سے گزرے۔ سورج اونچا ہو گیا تھا اور دھوپ میں سفیدی اور سختی آچلی تھی۔ تازہ تازہ بچھائے ہوئے بیج پر کھیتروں کے غول کے غول آ رہے تھے جنہیں نیاز بیگ گالیاں دیتا ہوا اڑاتا جا رہا تھا۔

"نعیم کو بھی مکھن دو۔" عورت نے نیاز سے کہا۔

"ہاں ہاں لو کھاؤ۔ آج تم نے محنت کی ہے۔"

نعیم اپنی روٹی ختم کر کے باپ کی روٹی کھانے لگا۔

"میں تو تمہیں بھی علی کی طرح سمجھتی ہوں۔" چھوٹی ماں نے اس سے کہا۔ نعیم نے خاموشی سے کھانا ختم کیا

اور لسی کا کٹورا بھر کے پیا۔ پھر وہ سوئے ہوئے بچے کے گالوں پر ہاتھ پھیرنے لگا۔ نیاز بیگ نے باقی لسی ایک

سانس میں چڑھائی اور حقہ گڑگڑانے لگا۔

”لو حقہ پی لو۔ پھر تمہیں کام کرنا ہے۔“

”میں نہیں چپتا۔“ نعیم نے زمین پر لیٹتے ہوئے کہا۔ ”مجھ سے اب بیائی نہیں ہوگی۔“ نیاز بیک نے میزحی نظروں سے اسے دیکھا۔ پھر غصہ دکھانے کو ہوا میں بازو پھینک کر کبوتروں کو گالیاں دینے لگا۔ جب سارا تمباکو جل گیا تو وہ اٹھا۔ ”اسی لیے بیائی کے دنوں میں ہمیں مکھن نہیں ملتا تھا۔“ اس نے اپنے آپ سے بات کی اور جھولی کمر پر لاد کر کھیت میں چلا گیا۔

دھوپ تیز ہوگئی۔ کیکر کے نیچے کی زمین بیک وقت نیم گرم، ٹھنڈی اور تھمدار تھی۔ نعیم کو چھاپہ اور باجرے کی خماری چڑھنے لگی۔

”تمہاری ماں سمجھتی ہے میں تمہاری دشمن ہوں۔“ چھوٹی ماں نے بات شروع کی۔ ”اب ایللی ہو گیا ہے تو میرا کیا قصور ہے؟ وہ کہتی ہے میں نے نونا کیا ہے۔“

نعیم بچے کے جسم پر ہاتھ پھیرتا رہا۔ وہ چھوٹا سا صحت مند، گندمی رنگ کا بچہ تھا اور اس کے سوتے ہوئے منہ سے دودھ کی پھرتی نکلتی تھی۔ ”ہاں تمہیں لڑنا نہیں چاہیے۔ میں نے ماں سے بھی کہا تھا۔“ اس نے کہا۔ بچے کی پکی ہوئی فصل کی طرح سنہری جلد کو تھپکتے ہوئے اسے بہت پیار آیا۔ لیٹے لیٹے منہ آگے بڑھا کر اس نے اسے پیار کیا۔ وہ پہلی دفعہ اس بچے کو پیار کر رہا تھا اور شاید کسی بار اس انجینی ورت سے مخاطب تھا۔

”آج میں نے تمہیں کھیت بیائی کی ہے۔ علی کو خوب دودھ پلاؤ۔ پھر ہم مقابلے پر مل چلا یا کریں گے اور باپ یہاں بیٹھ کر گالیاں دیا کرے گا۔“

لڑکا ہلا اور آنکھیں بند کیے کیے رونے لگا۔ ماں نے گریبان کھول کر بچہ کی گندمی دودھ سے بھری ہوئی چھاتی اس کے منہ میں دے دی۔ ”تم بھی میرے بیٹے ہو۔ ایلی بھی۔ تم دونوں کا ایک خون ہے۔“

نعیم بچے کا پاؤں دانٹوں میں لے کر دبا رہا تھا۔ عورت نے پہلی بار غور سے اس جوان، اجنبی آدمی کی طرف دیکھا اور رونے لگی۔

”بارہ سال تک ہم بہنوں کی طرح رہیں۔ میرے باپ نے جب میرا پہلا خاوند مر گیا تو مجھے یہاں پر دے دیا۔ مجھے آئے ہوئے بیس دن ہوئے تھے کہ تمہارا باپ چلا گیا۔ ہم ایک چھت کے نیچے رہیں اور کسی دوسرے مرد کی ران نہ دیکھی۔ اب وہ میری دشمن ہے۔“ وہ دیر تک باتیں کرتی رہی۔ نعیم لینا لینا سو گیا۔

سارا پچھلا پہر نیاز بیک بیائی کرتا رہا۔ دھوپ میں کام کرنے سے اس کا رنگ سیاہ ہو گیا اور پسینے سے داڑھی اور چھاتی کے بال بھیگ گئے۔ مگر جب وہ واپس آیا تو بیج کی پوری خالی ہو چکی تھی اور دو کھیت ابھی باقی تھے۔ وہ تھکی ہوئی آواز میں بولا:

”ادھار لینا پڑے گا۔ بیلوں کو گھر لے جاؤ۔“

جاگیردار کا منشی، جو حویلی کے ایک حصے میں رہتا تھا، ادھر ’عمر‘ مولانا تازہ سرخ رنگت کا آدمی تھا اور آنکھوں پر چشمہ لگاتا تھا جس سے اس کی حیثیت گاؤں میں یوں بھی مسلم ہو جاتی تھی۔ جب یہ باپ بیٹا نہادھوکر اس کے پاس پہنچے تو وہ دور سے دیکھ کر پکارا:

”آؤ چو بدری۔ کیسی گزار رہے ہو؟ قرض کے بغیر؟“

”ہاں قرض کے بغیر۔ قرض کے بغیر۔“ نیاز بیگ نے اس کے پاس دیوان پر بیٹھتے ہوئے کہا۔ ”پر اب نہیں۔“

”جان مانگ لو چو بدری پر بیج نہ مانگو۔ ایک دانہ جو ہو بھائی، قسم ہے۔“

”قسم نہ کھا گنگار، رک جا۔ میں ایک قدم بے بوئی زمین کے لیے جان دے دوں گا۔ تم جانتے ہو،

کمین۔“ وہ ہنسا۔ منشی نے زور سے اس کی پیٹھ پر ہاتھ مارا اور گالی دی۔ پھر وہ کھسر پھسر کرنے لگے۔

”ایک دس، بس بس۔ زیادہ بہت، کچھ ایک دس ٹھیک ہے، مانیاف، بیگ نے کہا۔

”میں تیری داڑھی کا ایک بال نہ چھوڑوں گا، یاد رکھ۔“ منشی ہنسا۔ ”ایک بارہ۔“

”بس بس، ایک دس، ایک دس۔“ نیاز بیگ اٹھ کھڑا ہوا۔

”ایک بارہ، ایک بارہ۔“ منشی نے دہرایا اور نیچے بیٹھے ہوئے ایک کسان کو اشارہ کیا۔

”اللہ رحم کرے۔“

”اللہ رحم کرے۔“

دونوں نے منشی کے گودام سے آدھی بوری گندم کی لی اور اسے گھوڑی پر لاد کر واپس ہوئے۔

”ہمیں اب دس بوریان دینی پڑیں گی؟“ نعیم نے بوری تمام کر چلتے ہوئے پوچھا۔

”پانچ۔ یہ آدھی بوری ہے۔“

”بہت زیادہ ہے۔ تم فصل میں سے کیوں نہیں رکھتے؟“

”اس دفعہ تو بہت تھا۔“ وہ رکا۔ ”ایک اور منہ جو آگیا۔“

”کون؟“ نعیم نے بے خیالی میں پوچھا۔ پھر دفعتاً وہ بے حد تھکا گیا۔ ”تو میں چلا جاؤں؟“

نیاز بیگ چپ چاپ سر جھکائے چلتا رہا۔ بڑھتے ہوئے اندھیرے میں اس کے چوڑے جسم کا خفیف

ساجھکاؤ اور ڈھلکے ہوئے کندھے ایک سن رسیدہ دیو کے معلوم ہو رہے تھے۔ اس کے بھاری قدموں کی مستقل

مسلل آواز گلی میں اٹھ رہی تھی۔ بے کواڑ کے دروازوں کے سامنے سے گزرتے ہوئے انہیں عورتیں اور مرد

چلوں کے گرد بیٹھے کھاتے ہوئے دکھائی دیئے۔ اپلوں کا تیز گھٹنا دھواں گلی کو لپیٹ میں لیے تھا اور وہ بار بار

آنکھیں پونچھ رہے تھے۔

پھر اس نے سر اٹھایا اور جب وہ بولا تو اس کی بھاری، کرخت آواز میں کسانوں کے خام جذبات کی بڑی

”نہیں۔ تم ابھی اپنا ہی خون اور گوشت ہو۔ پر تمہیں کام کرنا چاہیے۔“

جاڑوں کی ایک شام کو مہندر سنگھ کے گھر چند لوگ جمع ہوئے۔ مجمع زیادہ تر گاؤں کے نوجوانوں پر مشتمل تھا جو اس کے بھائیوں کے دوست تھے اور مختلف ٹولیوں میں بیٹھے تھے۔ ہر ایک ٹولی کا سرغنہ مہندر سنگھ کا ایک بھائی تھا جو اپنے دوستوں کے جھگڑے میں پیشانیوں مار رہا تھا اور بڑی انکساری کے ساتھ دودھ کے گلاس پیش کرتا جا رہا تھا۔ سب نوجوان نہا دھو کر، کھیتوں کی مٹی اتار کر، آنکھوں میں سرمہ اور سر میں تیل ڈال کر آئے تھے۔ انہوں نے اپنے اپنے بہترین بھڑکیلے لباس اور رنگے ہوئے کپے چڑے کی جوتیاں پہن رکھی تھیں۔

سکھوں کا گھر گاؤں سے باہر جوہڑ کے کنارے پر تھا۔ دالان میں، جہاں لوگ جمع تھے، چند چار پائیاں پڑی تھیں اور دیوار کے ساتھ دو لائینیں لگی تھیں۔ کچھ لوگ چار پائیوں پر بیٹھے تھے، باقی چٹائیوں پر جو نیچے پھینچی تھیں۔ کمرہ دھوئیں، مٹی کے تیل کی بو، قبضوں اور باتوں کے شور سے بھرا ہوا تھا۔ مہندر سنگھ کا بڑا بھائی اس رات کا دولہا تھا۔ محل نے سفید ریشم کا لباس پہن رکھا تھا اور سر سے نکا تھا۔ کڑا کے کا جاڑا پڑ رہا تھا لیکن اپنے اپنے لباس دکھانے کے شوق میں سب نوجوانوں نے لونیاں اور کمر اتار کر کونے میں ڈھیر کر دیئے تھے اور اب کپے دودھ کے نشے میں قہقہہ مار رہے تھے۔

”میرا کدوم میں تو کھینے نظر نہیں آتے، مہندرو۔“ فقیر دین نے، جو منشی کا خاص جاں نثار تھا، جھنجھکی آنکھیں جھپکتے ہوئے کہا۔

”ہاں ہے۔ تمہاری فصل میں تو منشی اور اس کی بیوی نے ایک ایک پلوے پر پیشاب کیا ہے۔ کل کو تمہارا پسینہ بھی نظر نہ آئے گا۔“ مہندر سنگھ نے کہا، جو اکیلا اکیلا پھر رہا تھا۔

جو گندر سنگھ کو مہمانوں کی دیکھ بھال کے سلسلے میں بار بار جانا پڑ رہا تھا، لیکن کیکر کی شراب کے نشے میں اسے سردی کا احساس نہ تھا اور وہ تیز ہوا میں خالی قمیض پھڑ پھڑاتا ہوا اندر باہر پھر رہا تھا۔ ساتھ والے کمرے میں، جہاں بھوسہ بھرا تھا، خالی جگہ پر چٹائی بچھا کر شراب کی مٹکی دھری تھی اور پسینے والے کسان ارد گرد بیٹھے باتیں کر رہے تھے۔

”میرا نیلا بیماری کی حالت میں بھی چھ کھینے متواتر مل کے آگے چل سکتا ہے۔“ مٹھلے بھائی کرم سنگھ نے کہا۔

”اور آسانی سے دوسرے زمین تیار کر سکتا ہے۔“ ایک بوڑھا، جو بھوسے کے ڈھیر کے ساتھ لیٹا تھا، بولا۔

”اوکھڑے بوڑھے۔ تیری ماں۔“ کرم سنگھ نے شراب سے بھرا ہوا مٹی کا پیالہ زمین پر دے مارا۔ ”تین

مرے تو میں خود ملی کے آگے لگ کے تیار کر دیتا ہوں، جولا ہے۔“

ساتھ بیٹھے ہوئے تین آدمیوں نے، جو دیر سے آہستہ آہستہ باتیں کر رہے تھے، شراب کے پیالے زمین پر رکھے اور کسی بات پر ہنسنے لگے۔ وہ سر پیچھے پھینک کر کرخت آوازوں سے ہنس رہے تھے اور اپنے کھر درے بڑی

بڑی گانٹھوں والے ہاتھوں سے تالیاں بجا رہے تھے۔ ان کے سیاہ چہروں پر شراب اور ہنسی کی وجہ سے موٹی موٹی رگیں ابھر آئی تھیں۔ انہیں دیکھ کر کرم سنگھ ہنسنے لگا اور بوڑھے کی ران پر ہاتھ مار کر بولا:

”وہ کچھ کبڑے جولا ہے‘ ان کی ماں کو کچھ ہو گیا ہے۔“

بوڑھا مسخرہ چیخیں مار کر ہنسنے لگا۔ تھوڑی سی شراب پھٹک کر اس کی چھاتی کے سفید بالوں میں جذب ہو گئی۔ جو گند رنگہ دروازے پر نمودار ہوا۔

”چھ ماہ بعد میں نے یہ منگی نکالی ہے آج کے لیے۔ اور یہ تیرے دادے سے بھی بڑھے کیلر کی ہے کبڑو۔ وہ کھونٹ تیری عقل کے لیے بہت ہیں۔ تھوڑی پی۔“ وہ ہنس کر آگے چلا گیا۔

کچھ دیر کے بعد جب ایک موٹی تازی جوان لڑکی جو گند رنگہ کی بیوی تھی، دروازے کے سامنے سے گزری تو اس کے منہ سے خوف کی ہلکی سی سیخ نکل گئی۔ ہوا کے زور سے بوڑھے کی چلم میں سے چند پنڈاریاں اڑ کر بھوسے پر جا گری تھیں اور وہ جگہ جگہ سے سنگ پڑا تھا۔ لڑکی نے بڑھاپے کے ساتھ اپنے خاوند کو آوازیں دے کر بلایا جس نے گالیاں دیتے ہوئے بھاگ بھاگ کر پانی کی چند بالٹیاں بھوسے پر ڈالیں۔

”سارا انشر خراب کر دیا سرے نے۔ اس واہگرو کے دشمن کو یہاں کیوں لائے تھے؟ وہ بڑھے سے حقہ چھینتے ہوئے چلا۔“

”اب جو گند رنگہ کے ہونے کی بات آئی۔“ کرم سنگھ نے بڑھے کی بھائی سے کہا۔ ”ٹھاکر بلد یو سنگھ میرا جھمان ہے۔ تو حقہ یہاں رکھ دے۔“

جو گند رنگہ اپنے چھوٹے بھائی کے نشیلے چہرے کی طرف دیکھا اور حقہ چھوٹ دیا۔ ”دروازے تو بند کرو پھر۔“ وہ آنکھیں نکال کر بولا۔

”اب پہلے گیا بھوسہ جانوروں کو ڈالنا، ورنہ سارا سر جائے گا۔“

اس کی بیوی کلدیپ کور نے کہا۔

”کتیا کی اولاد۔ سارا انشر خراب کر دیا ماں کے یار نے۔“ وہ کنڈی چڑھا کر چلا گیا۔

کلدیپ کور جس نے شادی کے بعد پہلی دفعہ اتنا بڑا مجمع دیکھا تھا بغیر پیسے نشے میں تھی۔ وہ مستعدی سے کھانے کا انتظام کرتی ہوئی، بھاری کولہے ہلا ہلا کر اور چھاتی آگے نکال کر چلتی ہوئی ادھر ادھر آ جا رہی تھی۔ مضبوط جسم کی ہونے کے باوجود اس کے چہرے پر معصومیت تھی اور کچھ عورتوں کے خوبصورت نقوش اس کے حصے میں آئے تھے۔

نعیم جو بڑے کنارے چلا ان کے گھر میں داخل ہوا۔

”شادی ہو رہی ہے؟“

”نہیں دستار بندی ہے۔“ مہندر سنگھ نے کہا۔ نعیم گاؤں بھر میں اس کا واحد دوست تھا۔ دونوں دالان کی طرف چلے گئے۔ اندر جو لوگ بیٹھے تھے سب جاگیردار کے مزارعین تھے اور نعیم غریب ہونے کے باوجود کاشت کار

کا بیٹا تھا، چنانچہ سب نے اسے اپنی اپنی طرف بلا کر پاس بیٹھنے کے لیے کہا۔

”کل تو نے جو گھڑ دوڑ میں مہندر کو ہرایا، جوان! تو چوہدری کا نام رکھ لیا۔“ ایک بچی عمر کے آدمی نے کہا۔

”چوہدری بھی بڑا دلیر آدمی تھا۔ پر اس کا بیٹا نمبر لے گیا۔ وہ جو لاہوں کی گھوڑی کس گھوڑے سے ملائی

ہے چوہدری؟“ ایک اور آدمی نے پوچھا۔

”مٹھی کے گھوڑے سے۔“ نعیم کی بجائے فقیر دین نے جواب دیا، اور حقہ نعیم کی طرف بڑھایا، ”لو حقہ پیو۔“

”میں نہیں پیتا۔“ نعیم نے پرے ہناتے ہوئے کہا۔

”وہ تو نلکا گھوڑا ہے۔ پوتی ہے۔“ بیچھے سے ایک کمزور آواز والا کسان بولا۔

”کون سا؟“ مٹھی؟“ فقیر دین گنجی آنکھیں پوری طرح کھول کر مڑا۔

”اچھا مٹھی۔ مٹھی۔ میں سمجھا وہ جو مٹھی کے بیٹے کی دستار بندی پر آیا تھا۔“ کمزور آواز والے نے معذرت کی۔

”دارو پیو گے؟“ مہندر سنگھ نے پوچھا۔

”نہیں۔“

کیکر کی شراب سے مدہوش ہو کر بھوسے کے کمرے والے باہر نکل آئے تھے اور آٹھ گن میں اوٹ پٹا نکل

قسم کا ناچ ناچ رہے تھے۔ یہ دیکھ کر والاں میں بیٹھے ہوئے چند لڑکے، جو بہت اچھا ناچتے تھے، لوگوں کے اسرار پر

اچھے اور آٹھ گن میں نکل آئے۔ ایک دوسرے کو چھوہاٹ دیا اور قطار میں کھڑے ہو کر ایک دیہاتی

ناچ شروع کر دی۔ کبڑا بوڑھا کان پر ہاتھ رکھ کر گانے لگا۔ وہ اونچی، کرخت اور پتھر کی طرح کی بھاری آواز میں

گیت کے بے معنی بند گانے اور ناچنے والے قطار سے نکل کر دائرے میں ہو گئے تھے اور تھوڑی سے ٹھوٹے ہوئے

جھک کر ایک ساتھ تالی بجاتے ہوئے اور اچھل کر بازو ہوا میں پھیلتے ہوئے ناچ رہے تھے۔ یہ بے ہنگم وحشیانہ قوت

اور خوشی کا مظہر، چنگیوں کا ناچ تھا۔

”دستار بندی کیا ہے؟“ نعیم نے مہندر سنگھ سے پوچھا۔

”بھائی نے جھگی توڑی ہے۔“

”اِس؟“

”ہاں۔ نہیں سمجھتے؟ تمہاری عقل میں نہیں آئے گا۔ یہ شیروں کی دنیا ہے۔“

”یکومت۔ تم نشے میں ہو۔“

”میں نشے میں نہیں ہوں، چوہدری صاحب۔ ہم میں سے جب تک کوئی دوسرے کا کوٹھانہ توڑے، پگڑی

نہیں باندھ سکتا۔“

”پگڑی تو جو گندر پہلے بھی باندھتا تھا۔“

وہ تو واہلو کی پگڑی تھی۔ یہ عزت کی پگڑی ہے۔ دستار نہیں سمجھتے؟ دلیری اور مردانگی کی۔“

نعیم ہنسا: ”کوٹھا کیسے توڑا؟“

”رات علی پور گئے۔ مگر وہ لوگ جاگ گئے بلوگڑے۔“

”پھر؟“

”پھر کیا۔ تھوڑی سی لڑائی ہوئی اور ایک بھینس لے آئے۔ ایک کو مارنا بھی پڑا۔“ مہندر سنگھ نے گالی دی۔

”یہ تو چوری ہو گئی۔“

”بزدلوں کے اپنے نام ہوتے ہیں۔“ پھر یکھت اس نے اپنی شرابی آنکھیں پھرائیں۔ ”اور ایک لفظ بھی

جو تو نے کہا تو واہگرو کی قسم۔ واہگرو کی قسم یاد رکھنا۔“

نعیم خاموش کھڑا اپنے والوں کو دیکھتا رہا۔ گانے والے کی اس بھاری آواز کے ساتھ ناچ کی خاموشی
تال نے مل کر سرد چاندنی کو طلسمی بنا دیا تھا۔

پھر کھانا دیا گیا۔ بھنے ہوئے آٹے کا حلوہ جس میں ٹٹو اور بے تھاشا گھی ڈالا گیا تھا اور تنور کی روٹیاں
تھیں۔ سب کسان لڑکے پیٹھ پیٹھ کر انگلیوں پر تول تول کر حلوہ کھانے لگے اور گھی ان کی داڑھیوں پر بہنے لگا۔ ایک
ساتھ کئی جہڑوں میں سے پکے حلوے کی ’چپ چپ‘ سنائی دے رہی تھی۔

”یہ لوگ کتنی تک گندم کھاتے رہتے ہیں۔ مٹتی لڑکے ہیں۔“ کسی نے کہا۔

کلدیپ کو ہار بار بار دانتے پاتوں کے پھرے ہوئے کپڑے جو گندر سنگھ کو پکھائی جا رہی تھی۔ اس
کے سرخ گالوں پر پسینے کے قطرے رکے ہوئے تھے۔

کھانے کے بعد ایک بڑی سی سرخ ریشمی پگڑی جو گندر سنگھ کے سر پر رکھی گئی اور سب لوگوں نے باری
باری اٹھ کر دونوں ہاتھوں سے اس کے ساتھ مصافحہ کیا اور ’سردار جو گندر سنگھ مبارک ہو‘ کہا۔

کسانوں کے پاس باتیں کرنے کو بہت کچھ نہیں ہوتا وہ بے علم آنکھوں والے ’سیدھے سادھے غیر
دلچسپ اور قناعت پسند لوگ ہوتے ہیں جن کی زیادہ تر زندگی محض عمل اور حرکت سے عبارت ہوتی ہے۔ ان کے
پاس وہ ذہانت نہیں ہوتی جس کی بدولت انسان مکمل طور پر مطمئن ہونے کے باوجود غشکو کرنے کی خواہش محسوس کرتا
ہے۔ چنانچہ ناچ‘ کھانے اور مبارک ہاد کے بعد جب انہوں نے حقہ پینا شروع کیا اور تھوڑی دیر کے بعد دالان میں
صرف گھر کے لوگ رہ گئے۔ باہر چولہے کے پاس کلدیپ کور اور اس کی ساس بیٹی ادکھ رہی تھیں۔

تیسرے دن گاؤں میں پولیس آئی۔ انہوں نے جو گندر سنگھ، کرم سنگھ اور خشونت سنگھ کو پکڑ لیا اور چنچایت
والوں کو بلا کر گواہیاں لینے لگے۔ تینوں بھائیوں کو الف لنگا کر کے پیٹھ پر ڈنڈے مارے گئے اور چنچایت والوں کو
گالیاں دی گئیں لیکن ایک بھی گواہی نہ مل سکیں۔

نیاز بیگ کے گھر دونوں عورتیں دھوپ میں کام کر رہی تھیں۔ ایک ججہ کات رہی تھی اور دوسری لحاف بگند
رہی تھی۔ چھوٹا لڑکا بھینس کو نہلا رہا تھا۔ جب وہ فارغ ہو کر کھانا ہوا آ کر ان کے پاس بیٹھ گیا تو بڑی عورت بولی:

”چھوٹی بھینس کو بھی نہلا دو۔ وہ بھی تمہاری پھوپھی کی ہے۔“

چھوٹی عورت نے چرسے پر نظریں اٹھا کر نرمی اور محبت سے اسے دیکھا۔ لڑکا جا کر چھوٹی بھینس کو نہلانے لگا جو حالانکہ بڑی تھی مگر چھوٹی عورت کی تھی اس لئے چھوٹی کہلاتی تھی۔ صبح کا سورج کمزور اور سرد تھا۔ سردی کی وجہ سے انسان چرند پرند سب دھوپ میں نکل آئے تھے اور فضا پر رونق تھی۔

نیاز بیک گھر میں داخل ہوا اور بات کئے بغیر بھوسے والے کمرے میں چلا گیا۔ اس کے چہرے پر خوف کے آثار تھے اور وہ معمول سے پہلے چلا آیا تھا۔ دونوں عورتیں کام چھوڑ کر اس کے پیچھے پیچھے گئیں۔

”جاؤ۔۔۔ کوئی پوچھے تو مت بتانا۔“ اس نے چہرہ بھوسے میں گاڑ دیا۔ ”جاؤ دروازہ بند کر دو۔“ اس کے رخساروں کی ہڈیاں نمایاں ہو گئی تھیں اور سودائی آنکھوں میں سہم آ گیا تھا۔

چھوٹا لڑکا بھاگتا ہوا داخل ہوا۔ ”پولیس آئی ہے۔“ دونوں عورتوں نے جھپٹتے ہوئے دو دو بچہ بچہ کو پیٹنے لگا اور پانی کی کڑی کر کے اس پر لحاف پھیلا دیا۔ پھر

دونوں محن میں خاموش بیٹھ کر انتظار کرنے لگیں۔ ان کے گھر کا سارا کام رک گیا۔ محن میں مرغیاں خوش دلی سے دانہ چک رہی تھیں۔

نعیم نے کھیتوں کی طرف سے لوٹتے ہوئے مہندر سنگھ کو دیکھا جو فصل کی اوٹ میں کسی شے پر کود رہا تھا۔ جب وہ فصل سے باہر آ تو اس نے کھانسی سے سانس لیا۔

”آج کوئی لونڈیا نہیں ملی؟“ مہندر سنگھ نے کھنٹی بھاری رہی۔ وہ ہاتھ میں ایک اینٹ پکڑے اس میں بیکہ جانور سے زور آزمائی کر رہا تھا۔

”یہ اینٹ سے نہیں مڑے گی۔“ نعیم نے کہا۔ ”چپ رہو۔ سورہ۔“ وہ دانت نہیں کر بیٹھنے سے جٹ گیا۔ وہ بار بار اس کی گردن کو بازو میں لے کر اس کے ہونٹ کھولنے کی کوشش کر رہا تھا مگر بھاری سست اور طاقتور جانور ایک ہی زور وار جھٹکے سے اسے دور پھینک دیتا۔

وہ اٹھ کر دوبارہ اس پر لپکتا۔ اس کے سیاہ جسم کا ایک ایک پٹھا نمایاں ہو جاتا اور چہرے پر جنگلی جانوروں کی وحشت پھیل جاتی۔ اس کے کودنے سے پانی کی تالی ٹوٹ گئی تھی اور پانی کھیتوں میں جانے کی بجائے وہیں پر پھیل رہا تھا۔

آخر مہندر سنگھ اپنی کوشش میں کامیاب ہو گیا اور بھینس کا منہ کھول کر اینٹ کی ایک زور وار ضرب سے اس کا دانت آدھا توڑ دیا اور چھلانگ لگا کر دور جا گرا۔

”پاگل ہو گئے ہو؟“ ”تمہارے باپ ادھر آ رہے ہیں۔“ مہندر سنگھ گاؤں کی طرف اشارہ کر کے بولا۔

”کون؟“ ”صرف موٹی موٹی گالیاں دیتا رہا۔“ ساری بھینس میں سے زحمت کر یہ کھٹکڑ نکالا۔ لوہے سے زیادہ مضبوط

ہے۔“ اس نے اینٹ کو کھڑی فصل میں پھینک دیا۔

اسی وقت فصل کے پیچھے سے دو سپاہی نمودار ہوئے۔ ان کے ہاتھوں میں ڈنڈے تھے۔ آتے ہی انہوں نے بھینس کو کھولا اور مہندر سنگھ اور فہیم کو ڈنڈے مارتے ہوئے آگے لگا کر لے گئے۔

جوہڑ کے کنارے سکھوں کے سارے مویشی جمع جمع تھے اور تینوں بھائی اوندھے لیٹے جوتے کھا رہے تھے۔ اس قافلے کو آتے دیکھ کر تھانیدار کے پاس سے ایک سان اٹھ کر بھاگا۔

”یہ میری بھینس۔ میری بھینس۔ یہی ہے۔ انہوں نے ہی میرے نوکر کو مارا ہے۔ میری بھینس قاتلو۔“
پورو..... سکھو۔“

مہندر سنگھ بھاگ کر بھینس کے قریب جا کھڑا ہوا۔ ”خبردار! تیری ماں کی زبان کھینچ لوں گا۔ یہ دیکھ..... یہ تیری ماں بوڑی میں نے منڈی سے خریدی تھی پوس میں۔ تیری بھینس بوڑی تھی؟“ اس نے ہونٹ اٹھا کر بھینس کا ٹوٹا ہوا دانت دکھایا۔

”یہ بد معاشی ہے صاف۔“ کسان چلایا۔ ”ابھی اسے چھوڑ دو تو سیدھی میرے دلچسپ پر جائے گی۔ ابھی.....“
”اور یہ میرا بیل لٹا۔“ مہندر سنگھ نے دم کے بیل کی ذرا سی دم ہوا میں اٹھا کر سب کو دکھائی۔ پورو بھاگ بھاگ کر سب مویشیوں کی خصوصیات بیان کرنے لگا۔ ”اور یہ میرا بیل کاتا۔ اور یہ لیری بھینس۔ اور یہ گائے چوکان۔ اور یہ پیری بھینس۔“

جب وہ تھانیدار کے قریب سے گزرا تو اس نے گھما کر ڈنڈا مہندر سنگھ کے کندھوں کے نیچے میں مارا۔
”لنا دو اسے۔“

سپاہیوں نے اسے ننگا کر کے اوندھے منہ لٹا دیا اور ڈنڈے مارنے لگے۔ دوسرے بھائیوں کے برعکس، جو خاموش تھے یا آہستہ آہستہ کراہ رہے تھے، اس نے شور مچانا شروع کر دیا۔ پھر چند منٹ کے بعد سپاہی مارتے مارتے رک کر پوچھتے تو جواب گالیوں میں ملتا۔
”اے دھونی دو.....“ تھانیدار گرجا۔

انہوں نے درخت کی ٹہنی سے اس کے پاؤں باندھ کر الٹا لٹکا دیا۔ پھر سرخ مرچ کو آگ دکھا کر دھن کی ناک کے قریب لے گئے۔

”میں بتاتا ہوں۔ مجھے کھولو۔“ وہ گھبرا کر چلایا۔ جب انہوں نے دھواں پرے کیا تو وہ چیخیں مارنے لگا۔ چیخیں شتم کر کے خاموش ہو گیا۔ تھانیدار کے بار بار پوچھنے پر بھی پکا لٹکا رہا۔ پھر اپنا ناک اس کے کان کے قریب منہ لے جا کر چیخا۔

”میں نہیں جانتا تیری ماں کو کون لے گیا.....“
چند کسان لڑکے، جو کھڑے تماشا دیکھ رہے تھے، ہنسنے لگے۔ اسے دوبارہ دھونی دی گئی۔ وہ لگا تار چیخیں

مارنے اور بچوں کی طرح اوچھی آواز سے رونے لگا۔

”مجھے اتارو..... میں جتا ہوں۔“ اس نے دہرایا۔ جب اتارا گیا تو وہ ناک اور حلق صاف کر کے روتا ہوا بولا: ”مجھے کچھ پتہ نہیں۔ کچھ پتہ نہیں۔“

تماش جین لڑکے پھر ہنسنے لگے۔ ”تھوڑا سا دارو پی لو۔ دھونی کچھ نہ کہے گی۔“ ایک نے کہا۔ مہندر سنگھ نے پلیٹ کر اسے گالی دی۔

اسے پھر دھونی دی گئی اور وہ چلا تا چلا تا بے ہوش ہو گیا۔ شام کے وقت پولیس کوئی ثبوت برآمد کئے بغیر واپس چلی گئی۔

رات کو کچھ لوگ مزاج پرسی کی خاطر سکھوں کے ڈیرے پر گئے۔ کرم سنگھ کے دوستوں نے اس کی دشمنی بیٹھ پر تیل کی پٹیاں رکھنی شروع کر دیں۔ باقی میں پاس بیٹھ کر کرم سنگھ کے پیٹھ پر ہاتھ مارنے لگے۔ کلدیپ کور دالان کے کونے میں دیکھتے ہوئے اپنے پر تیل اور لوگ کڑکڑا رہی تھی۔

”ہنس..... عورت کی عورت۔“ جوگندر سنگھ داخل ہوا اور بیوی کے پاس جا کر بیٹھ گیا۔ ”میں مار نہیں پڑی؟ تو جو بچہ جننے والی کی طرح ناگئیں پھیلا کر لیٹ گیا ہے۔“

ایک سالان نے اسے بلانے میں جھگڑا کر اس کی پی جوگندر سنگھ کی پیٹھ پر لگی تو وہ بلبلاتا اٹھا اور پٹی دیوار پر کھینچ کر ماری۔ ”لے جا اسے ماں کے پاس۔ میں نہیں لگواتا۔“ وہ بیٹھ کر کرا بنے لگا۔

”ہنس..... عورت کی عورت۔“ جوگندر نے دہرایا۔

”سور.....“ کرم سنگھ نے دانت پیسے۔ چند کسان ہنسنے لگے۔

چھری سے بدن کا ایک کسان ٹھنوں تک میچڑ میں گھڑا ہوا داخل ہوا اور دیوار کے ساتھ ٹیک لگا کر کھڑا ہو گیا۔ وہ لمبو تر سے سیاہ چہرے والا آدمی تھا اور اس کے جسم پر صرف جالنگیہ اور بنیان تھی۔ جوگندر سنگھ نے حیرت سے اسے دیکھا۔ ”واہ کرو کی فتح۔ رام سنگھ کیسے آئے؟“

جواب دینے کی بجائے رام سنگھ دیوار کے ساتھ گھسٹ کر بیٹھ گیا۔ جوگندر سنگھ اٹھ کر اس کے قریب گیا اور دونوں سرگوشیوں میں باتیں کرنے لگے۔ یکبارگی جوگندر سنگھ کے چہرے پر غصے کے آثار پیدا ہوئے اور وہ مٹھیاں بھینچ کر بولا ”کب؟“

”کل۔ آدھی رات۔“ رام سنگھ نے کہا۔ مہندر سنگھ نعیم کے پاس سے اور کرم سنگھ چار پائی سے اٹھ کر ان سے جا ملے اور آہستہ آہستہ باتیں کرنے لگے۔ سب کے رنگ سفید اور آنکھیں سرخ ہو گئیں۔ مزاج پرسی کے لئے آئے ہوئے کسانوں نے اپنے اپنے حقے اٹھائے اور رخصت ہونے لگے۔

”آج رات کو..... آج ہی.....“ جوگندر سنگھ نے کھڑے ہو کر گالی دی اور اعصابی انگلیوں سے چھڑی